



Training & Placement Cell Dr. A.P.J. ABDUL KALAM UNIVERSITY, INDORE

Date : 30th December, 2022

Good Opportunities for Commerce Students

शेड्यूल-मॉड्यूल तैयार • आईसीएआई इंदौर चैप्टर लॉन्च कर रहा है स्टूडेंट ट्रेनिंग प्रोग्राम, फ्री कोर्स भी इंडस्ट्री-रेडी सीए तैयार करेगा इंदौर; कॉमर्स स्टूडेंट्स के लिए होंगे 120 ट्रेनिंग प्रोग्राम, अब तक होते थे सिर्फ 50

आरती मंडलोई | इंदौर

शहर के कॉमर्स स्टूडेंट्स को इंडस्ट्री-रेडी बनाने के लिए आईसीएआई इंदौर ब्रांच ने एक साल में एक खास स्टूडेंट्स ट्रेनिंग प्रोग्राम 'अनलीश द पोर्टेशियल विदिन- गेट इक्विपड फॉर 2023' लॉन्च करने जा रहा है। इस प्रोग्राम के तहत एक साल में शहर के स्कूल और कॉलेज स्टूडेंट्स के लिए 120 कस्टमाइज्ड ट्रेनिंग प्रोग्राम किए जाएंगे, जिनमें स्टूडेंट्स को इंडस्ट्री से जुड़ी अलग-अलग स्किल्स सिखाई जाएगी। खास बात यह है कि इस ट्रेनिंग प्रोग्राम के बाद स्टूडेंट्स चाहे तो आईसीएआई इंदौर ब्रांच के साथ जुड़कर इंटरशिप भी कर सकेंगे।

42 प्रतिशत सिर्फ इंदौर चैप्टर में मप्र के कुल सीए का

5 हजार स्टूडेंट्स देते हैं सीए की एग्जाम हर साल

45 सौ सीए रजिस्टर्ड हैं इंदौर में

32 वर्ष है औसत उम्र

16 से 30 लाख तक रहता है पैकेज

जरूरत के मुताबिक कस्टमाइज होंगे कोर्स



आईसीएआई इंदौर चैप्टर के चेयरमैन सीए आनंद जैन ने बताया कि शुरुआती तौर पर यह कोर्स 5 दिन के लिए डिजाइन है। इसमें कॉमर्स के छात्रों को जीएसटी, इनकम टैक्स, फाइनेंशियल ट्रेनिंग, बेसिक कम्प्यूटर स्किल्स, ऑफिस एटिकेट्स, सीवी बिल्डिंग और इंटरव्यू फेसिंग जैसी स्किल्स सिखाई जाएंगी। शैक्षणिक संस्थानों की जरूरत के मुताबिक कस्टमाइज कर कुछ और स्किल्स भी जोड़ी जा सकती है। बीते साल भी 40 से 50 प्रोग्राम स्टूडेंट्स के लिए करवाए थे। इस साल प्रॉपर ट्रेनिंग मॉड्यूल के तहत 120 ट्रेनिंग प्रोग्राम होंगे।

स्टूडेंट्स के लिए इंटरशिप और प्लेसमेंट प्रोग्राम

इस कोर्स को करने के बाद स्टूडेंट्स के लिए इंटरशिप और प्लेसमेंट की व्यवस्था भी की जाएगी। इच्छुक स्टूडेंट्स चैप्टर के साथ जुड़कर सीए के अंडर में पेड इंटरशिप कर पाएंगे। अच्छे स्टूडेंट्स को इसके बाद सीधे प्लेसमेंट भी मिलेगा। इस पहल का उद्देश्य शहर में इंडस्ट्री रेडी स्किल्ड सीए तैयार करना है।

स्टायपेंड के खर्च में कोर्स भी

सीए आनंद जैन कहते हैं कि जानकारी के अभाव में छात्र इस कोर्स को महंगा समझने लगते हैं जबकि आर्टिकलशिप के दौरान मिलने वाले 3 से 5 हजार रुपए के स्टायपेंड से भी कम में यह कोर्स किया जा सकता है। जरूरतमंद छात्रों की मदद के लिए संस्था की ओर से फ्री ऑनलाइन कोर्स भी संचालित किया जा रहा है, जिसकी मदद से स्टूडेंट्स पूरे सीए कोर्स की पढ़ाई मुफ्त में कर सकते हैं।

Regards

ANIL MISHRA
(Training & Placement Officer)